

الإسلام - نبذة موجزة عن الإسلام
(مجردة من الأدلة) (الجمعية)

అనంత కరుణామయుడు, అపార కృపాశీలుడైన అల్లాహ్ పేరుతో,

అల్-ఇస్లాము.

**దివ్యఖుర్ఆన్ మరియు ప్రవక్త సల్లల్లాహు అలైహి వసల్లం
యొక్క సున్నత్ వెలుగులో ఇస్లాం గురించి సంక్షిప్త
సందేశం**

ఆధారాల నుండి ఖాళీ శీర్షిక (1)¹

ఇది ఇస్లాం యొక్క సంక్షిప్త పరిచయాన్ని తెలియజేసే చాలా ముఖ్యమైన శీర్షిక. ఇది ఇస్లాం ధర్మం యొక్క సిద్ధాంతాలు మరియు బోధనలు మరియు దాని శుభాలను వాటి అసలైన మూలాధారాలైన దివ్యఖుర్ఆన్ మరియు ప్రవక్త సల్లల్లాహు అలైహి వసల్లం యొక్క సున్నత్ యొక్క ఆధారాలతో పొందుపరచబడింది. ఈ సందేశం యొక్క సంబోధితులు పరిస్థితులు మరియు పరిసరాల రీత్యా ప్రతి కాలంలోనూ మరియు ప్రతి ప్రదేశంలోనూ విభిన్నమైన భాషవారైన ముస్లిములు మరియు ముస్లిమేతరులు పురుషులు మరియు స్త్రీలు.

¹ ఈ శీర్షిక యొక్క మరొక కాపీ దివ్యఖుర్ఆన్ మరియు ప్రవక్త సల్లల్లాహు అలైహి వసల్లం యొక్క సున్నత్ యొక్క ఆధారాలతో సహా ఉన్నది. దానిని వీక్షించడానికి ఈ లింక్ ను సంప్రదించగలరు :

1. ఇస్లాం ధర్మం- 'అల్లాహ్ తరుపున ప్రజలందరి కొరకు పంపబడిన దైవసందేశం, ఇది శాశ్వతమైన దైవసందేశం.

2. 'ఇస్లాం ధర్మం' ఒక జాతికి లేదా దేశానికి ప్రత్యేకమైన ధర్మం కాదు, ఇది సర్వమానవాళి కొరకు చెందిన అల్లాహ్ ధర్మం.

3. ఇస్లాం ధర్మం అనేది మునుపటి ప్రవక్తలు మరియు సందేశహారులు తమ జాతుల కొరకు తెచ్చిన (అలైహిముస్సలాతు వస్సలాం) సందేశాలను పూర్తి చేయడానికి వచ్చిన ఒక దైవిక సందేశం.

4. దైవప్రవక్తలందరి (అలైహిముస్సలాం) ధర్మం ఒక్కటే, కానీ వారి శాసనాలు మాత్రం విభిన్నమైనవి;

5. సమస్త ప్రవక్తలు ఈమాను వైపుకు పిలిచినట్లుగా: నూహ్, ఇబ్రాహీం, మూసా, సులైమాన్, దావూద్ మరియు ఈసా అలైహిముస్సలాం వలె - ఇస్లాం ధర్మం ఆహ్వానిస్తుంది అది నిశ్చయంగా ప్రభువు ఆయన 'అల్లాహ్' సర్వసృష్టికర్త, ఉపాధికర్త, జీవన్మరణాలకు కర్త, విశ్వసామ్రాజ్యాధినేత, మరియు ఆయనే సర్వవ్యవహారాలను నిర్వహించువాడు, వాత్సల్యవంతుడు, కరుణామయుడు.

6. పరమపవిత్రుడు మరియు మహోన్నతుడైన అల్లాహ్ యే! సృష్టికర్త మరియు ఆయన ఒక్కడే ఆరాధనకు అర్హుడు, మరియు ఆయనతె ఇతరులను ఆరాధించకూడదు.

7. అల్లాహ్ ఆయనే విశ్వంలోని మనకు కనిపించే, మనకు కనిపించని ప్రతీ వస్తువుకి సృష్టికర్త. ఆయన మినహా సమస్తం

ఆయనకు సృష్టితాల్ మరయు అల్లాహ్ యే భూమ్యాకాశాలను ఆరు రోజుల్లో సృష్టించాడు.

8. పరమపవిత్రుడు మహోన్నతుడైన అల్లాహ్ కు తన సామ్రాజ్యంలో, సృష్టిలో, నిర్వహణలో లేదా ఆరాధనలో ఎలాంటి భాగస్వామి లేడు.

9. అల్లాహ్ పరమపవిత్రుడు, మరియు అల్లాహ్ పరమపవిత్రుడు అతను ప్రసవించలేదు, ప్రసవించబడలేదు, ఆయనకు సరిసమానమైనది కానీ పోలినదికానీ ఏదీ లేదు.

10. అల్లాహ్ పరమపవిత్రుడు మహోన్నతుడు, ఆయన తన సృష్టితాల్లో ఏ జీవిలోకి ప్రవేశించడు మరియు ఏ జీవి శరీరాకృతుని దాల్చుడు

11. మహోన్నతుడు పరమపవిత్రుడైన అల్లాహ్ తన దాసుల పట్ల అమితంగా కనికరించేవాడు మరియు దయచూపేవాడు కాబట్టి ఆయన ప్రవక్తలను ప్రభవింపజేశాడు మరియు గ్రంథాలను అవతరింపజేశాడు.

12. అల్లాహ్ ఆయన అత్యంత దయగల ప్రభువు, ఆయన ఏకైకుడు' పునరుత్థాన రోజున అతిత్వరలో తన సృష్టితాల లెక్క తీసుకుంటాడు వారందరినీ వారి సమాధుల నుండి లేపుతూ పునర్జన్మ ఇచ్చిన తదుపరి, ప్రతీ వ్యక్తికి అతను చేసిన మంచి, చెడులకు తగ్గ ప్రతిఫలం ఇస్తాడు, ఎవరైతే ఒక మోమిన్ విశ్వాసిగా ఉంటూ సత్కార్యాలు ఆచరిస్తాడో అతనికొరకు [పరలోకంలో] అంతమవ్వని శాశ్వత అనుగ్రహాలు

ఉంటాయి,మరెవరైతే అవిశ్వసించి దుష్కార్యాలకు పాల్పడుతాడో అతనికొరకు పరలోకంలో అతిహీనమైన పెద్ద శిక్ష ఉంటుంది.

13. పరమపవిత్రుడైన మహాన్నతుడైన అల్లాహ్ ఆదమ్ ను మట్టితో సృష్టించాడు,తరువాత అతని సంతానాన్ని అధికంగా వ్యాప్తిపర్చాడు,నిజానికి ప్రజలందరి మూల దాతువు ఒక్కటే,ఒకరికి మరొకరిపై గానీ,ఒక జాతికి మరొక జాతిపై గానీ ఎలాంటి విశేష్టత,ఆధిక్యత లేదు,ఉంటే అది కేవలం తఖ్వా ఆధారంగానే ఉంది.

14. ప్రతీ శిశువు 'సహజ స్వభావం'పై పుట్టించబడతాడు.

15. ఏ మానవుడు పుట్టుకతో పాపిగా లేదా ఇతరుల పాపానికి వారసుడిగా జన్మించడు.

16. ప్రజల పుట్టుక పరమార్థం,ముఖ్య ఉద్దేశ్యం: ఏకైకుడైన అల్లాహ్ ను మాత్రమే ఆరాధించడం.

17. ఇస్లాం మనిషి కి (స్త్రీ-పురుషుడు)గౌరవం ఇచ్చింది అతని పూర్తి హక్కులను సంరక్షించింది,మరియు అతని బాధ్యతలలో,ఆచరణలో,నిర్వాహణలో జవాబుదారుడిగా చేసింది,మరియు జవాబుదారీతనాన్ని అతని పై అనివార్యపరిచింది అంటే అతని కర్మల ద్వారా స్వీయహానీ తలపెట్టడం లేదా ఇతరులకు హానీ తలపెట్టడం వంటివి.

18. ఇస్లాం పురుషునికి మరియు స్త్రీకు జవాబుదారీ విషయంలో మరియు పాపపుణ్యాల ప్రతిఫలం ప్రకారంగా సమానత్వాన్ని ప్రసాదించింది.

19. ఇస్లాం స్త్రీలను గౌరవాన్ని ప్రసాదించింది ,మరియు స్త్రీలను పురుషులకు సహోధరిమణులుగా పరిగణించింది,మరియు స్తోమత కలిగిన పురుషులపై వారి పోషణ ఖర్చులను తప్పనిసరి చేసింది,కూతురి పోషణ ఖర్చులను తండ్రి పై మరియు తల్లి సంరక్షణా ఖర్చులను యువకుడు,సమర్థుడైన కుమారుడి పై ,అలాగే భార్య పోషణ ఖర్చులను [బాధ్యతను]భర్త పై విధించింది.

20. మరణం జీవితానికి శాశ్వత ముగింపు కాదు,మరణం అంటే మనిషి కార్యాచరణల గూటి నుండి ప్రతిఫలాల గూటికి చేరడం'మృత్యువు శరీరం మరియు ఆత్మను కలిగి ఉంటుంది,ఆత్మ యొక్క చావు అంటే శరీరం నుండి అది వేరు చేయబడటం,పిదప పరలోకదినాన మళ్ళీ తిరిగి మరలించడం,మరణాంతరం ఆత్మ మరొక శరీరాన్ని ధరించదు,మరొక నూతన పునర్జన్మ ఉండదు,పునర్జన్మ అనే వాదన మెదడు,ఆచరణ పరంగా ఏ విధంగా రూడీ అవ్వలేదు,దైవప్రవక్తల నుండి దీనిని రుజువుపర్చే ఎటువంటి సాక్ష్యాధారాలు మనకు కనిపించవు.

21. ఇస్లాం విశ్వాసపు [ఈమాన్] గొప్ప మౌలికసూత్రాల ఆధారంగా విశ్వసించమని ఆహ్వానిస్తుంది,అవి అల్లాహ్ పట్ల,ఆయన (దైవ) దూతల పట్ల విశ్వాసం,దైవగ్రంథాలగు తొరాతు,ఇంజీలు,జబూర్ (వాటి వక్రీకరణకు మునుపు)మరియు పవిత్ర ఖురాను గ్రంథం ను విశ్వసించడం,సమస్త దైవప్రవక్తలను,సందేశహరులను విశ్వసించడంతో పాటు దైవప్రవక్త ముహమ్మద్ సల్లల్లాహు అలైహివ సల్లమ్ వారందరిలో అంతిమ ప్రవక్తగా విశ్వసించాలి,మరియు పరలోక

దినాన్నివిశ్వసించాలి,మనకు తెలుసు ఒకవేళ ఈ ప్రాపంచిక జీవితమే శాశ్వత ముగింపు,అంతం అయితే మన ఈ జీవిత ఉనికి పనికిరాని చెత్తలాంటిది,మరియు తక్షీర్ పట్ల విశ్వాసం కలిగి ఉండటం.

22. దైవప్రవక్తలు (అలైహిముస్సలాం) అల్లాహ్ యొక్క సందేశాలను వ్యాపింపచేయడంలో పావనపరులు,బుద్ధిని,సక్రమ నైతికతకు విరుద్ధమైన ప్రతీ విషయం నుండి పరిశుద్ధులు,మరియు దైవసందేశహరులు అల్లాహ్ ఆదేశాలను దాసులకు ఉపదేశించే గొప్పబాధ్యత పొందినవారు. దైవత్వం యొక్క ప్రత్యేకమైన లక్షణాలలో ఏ ఒక్కటి వారికి లేదు, వారు ఇతర సామాన్య మానవుల మాదిరిగా కేవలం మానవమాత్రులు, అయితే అల్లాహ్ వారికి తన దైవవాణి పంపి దైవదౌత్య ప్రత్యేకతనొసగాడు.

23. ఇస్లాం గొప్ప ఆరాధనల సూత్రాలతో ఏకైకుడైన అల్లాహ్ ఆరాధన వైపునకు ఆహ్వానిస్తుంది,అవి :-నమాజు అనగా 'ఇందులో ఖియాం[నిలబడటం],రుకూ[వంగటం],సజ్దా [సాష్టాంగము]అల్లాహ్ స్మరణ,ప్రశంస,మరియు దుఆ ఉంటాయి,ప్రతీ రోజు అయిదు నమాజులు ముస్లిం ఆచరిస్తాడు,ఇది నమాజులో బేధాలను దూరం చేస్తుంది,అనగా ధనిక,బీధ,పాలకుడు,పాలితుడు అందరూ నమాజులో ఒకే పంక్తిలో నిలబడతారు,మరియు జకాతు అంటే సంపదలోని ఒక చిన్నవిలువ,-అల్లాహ్ నిర్దారించిన షరతులతో,కొలతలతో కూడి ఉంది-ధనికుల సంపదలో అనివార్యం చేయబడింది,ఇది పేద,బీధ ఇతరాత్ర వర్గాలలో ఏడాదికొకసారి పంచబడుతుంది,మరియు

ఉపవాసం:- రమదాను మాసంలో పగటివేల అన్నపానీయాలను త్యజించి నిష్ఠతో వ్రతాన్ని ఆచరించడం.ఇది ఆత్మలో సంకల్పం మరియు సహనాన్ని బోధిస్తుంది.హజ్జ్ 'అంటే'-అల్లాహ్ గృహం కాబతుల్లా'దర్శనం కొరకు పవిత్ర మక్కా నగరానికి జీవితంలో ఒకసారి సామర్థ్యం స్తోమత కలిగిన ప్రతీ ఒక్కరూ సందర్శించడం,ఈ హజ్జ్ పుణ్య క్షేత్రంలో పవిత్ర అల్లాహ్ ఆరాధన ప్రతీ ఒక్కరికీ సమానంగా ఉంటుంది,మరియు ఎలాంటి బేధాభావాలకు,బంధాలకు తావు ఉండదు.

24. ఇస్లాంలో ఆరాధనలను ప్రత్యేక పరిచే గొప్పలక్షణాలలో ఒకటి,-ఆరాధన విధానాలు,సమయాలు మరియు షరతులు.సర్వశక్తిమంతుడైన అల్లాహ్ వీటిని శాసనాలుగా చేశాడు,దైవప్రవక్తలు (అలైహిముస్సలాం) వ్యాప్తిపర్చారు,మరియు నేటి వరకు ఏ మానవుడు ఇందులో ఏ హెచ్చుతగ్గులు చేయలేదు,ఈ పెద్దపెద్ద ఆరాధనల వైపునకు దైవప్రవక్తలంతా (అలైహిముస్సలాం) పిలుపునిచ్చారు.

25. ఇస్లాం యొక్క ప్రవక్త 'ముహమ్మద్ బిన్ అబ్దుల్లాహ్ ఆయన ఇబ్రాహీం కుమారుడైన ఇస్మాయిల్ వంశానికి చెందినవారు,క్రీ.శ 571వ సంవత్సరంలో మక్కానగరం లో జన్మించారు,అక్కడే ప్రవక్తగా ప్రభవించారు ఆపై మదీనాకు వలస వెళ్లారు,ఆయన విగ్రహారాధనలో ఏనాడూ తన జాతిప్రజలతో పాల్గొనలేదు కానీ ప్రాపంచిక బాహ్యవ్యవహారాలలో వారితో కలిసి చేసేవారు,ఆయన దైవదౌత్యం పొందక మునుపు నుంచే గొప్ప నైతికతను కలిగి ఉన్నారు.ఆయన ఆ జాతిప్రజలు ఆయనకు అల్ అమీన్'అనే

బిరుదును ఇచ్చారు,నలభై సంవత్సరాల వయసుకు చేరిన తరువాత అల్లాహ్ గొప్ప దైవసూచనలతో{అద్భుతాలతో }ప్రవక్తగా పంపారు. అందులో అతిగొప్పది 'అల్-ఖుర్ఆను'పవిత్ర గ్రంథం,ఇది దైవప్రవక్తలకు ఇవ్వబడిన గొప్పసూచన,మరి ఆ సూచన నేటివరకు అలాగే మిగిలి ఉంది.అల్లాహ్ దానిద్వారా ధర్మాన్ని పరిపూర్ణ పరిచాడు మరియు దానిని దైవప్రవక్త సల్లల్లాహు అలైహివ సల్లమ్ అహర్నిశలు కష్టించి ప్రజలకు చేర్చారు,మరణించారు,ఆయన వయసు 'అరవై మూడు 63 సంవత్సరాలు,దైవప్రవక్త సల్లల్లాహు అలైహివ సల్లమ్ నగరం మదీనాలో సమాధి చేయబడ్డారు,మరియు ముహమ్మద్ {స} దైవ సందేశహరుల దైవ ప్రవక్తల పరంపరలో అతిమ ప్రవక్తగా ప్రభవింపబడ్డారు,అల్లాహ్ ఆయనకు 'హిదాయతు'మరియు సత్యధర్మాన్ని ఇచ్చి పంపించాడు తద్వారా ఆయన ప్రజలను విగ్రహారాధన,కుప్ర,అజ్ఞానం లాంటి అంధకారాల నుండి తీసి తాహిదు ఏకత్వం,ఈమాన్ జ్యోతి వైపునకు మార్గదర్శనం చేశారు,మరియు అల్లాహ్ స్వయంగా సాక్ష్యామిస్తూ 'తానే స్వయంగా అనుమతిస్తూ ప్రవక్తను అల్లాహ్ వైపుకు ఆహ్వానించే దాయీగా చేసి పంపానని చెప్పాడు.

26. ముహమ్మద్ ప్రవక్త సల్లల్లాహు అలైహివ సల్లమ్ తెచ్చిన ఇస్లాం షరీఅతు ఇది దైవసందేశాలు మరియు ప్రభుతశాసనాలలో చిట్టచివరిది,ఈ షరీఅతు పరిపూర్ణమైనది,ఇందులో ప్రజలధర్మసంస్కరణ,ప్రాపంచిక సంస్కరణలు ఉన్నాయి,ఇది అతిప్రధానంగా ప్రజల ధర్మాన్ని,ప్రాణాన్ని,సంపదను,బుద్ధిని మరియు సంతానాన్ని సంరక్షిస్తుంది,అంతేకాదు మునుపటి

శాసనాలు పరస్పరం ఒకదానిని ఒకటి రద్దుపరుచుకున్నట్లుగా ఈ షరీఅతు మునుపటి శాసనాలను రద్దు పరుస్తుంది.

27. అల్లాహ్ సుబ్ హానహూ వ తాలా ముహమ్మద్ సల్లల్లాహు అలైహి వ సల్లమ్ తీసుకువచ్చిన ఇస్లాం తప్ప ఏ ఇతర ధర్మాన్ని ఆమోదించడు,మరియు ఎవరైతే ఇస్లామేతర ధర్మం పై జీవనాన్ని సాగిస్తాడో అల్లాహ్ ఎన్నటికీ వారిని ఆమోదించడు.

28. అల్ ఖుర్ఆను అల్ కరీం' ఈ పవిత్ర గ్రంథం అల్లాహ్ తన ప్రవక్త ముహమ్మద్ సల్లల్లాహు అలైహి వ సల్లమ్ వైపుకు వాణి రూపంలో అవతరింపచేశాడు,ఇది సమస్తలోకాల ప్రభువు యొక్క వాక్యములు,అల్లాహ్ మానవులకు జిన్నాతులకు ఇలాంటి గ్రంథాన్ని లేదా దీనిని పోలిన ఒకసూరాను తయారు చేసి తెమ్మని సవాలు విసిరాడు,ఈ సవాలు నేటివరకు అలాగే స్థిరంగా ఉంది,పవిత్ర ఖుర్ఆన్ మిలియన్ల మంది ప్రజలను అబ్దురపరిచే అనేక ముఖ్యమైన ప్రశ్నలకు సమాధానమిస్తుంది,ఈ మహోన్నత అల్ ఖుర్ఆన్ ఈ రోజు వరకు అది అవతరించబడిన అరబిక్ భాషలో భద్రంగాఉంది,ఒక్క అక్షరం కూడా పొల్లుపోలేదు,ఇది ముద్రించబడినది ప్రచురించబడినది,ఇది అద్భుతమైన ఒకగొప్పపుస్తకం,దీని పారాయణం,లేదా అనువాద అర్ధాల పఠనం పుణ్యప్రదమైనది,ఇదేవిధంగా దైవప్రవక్త ముహమ్మద్ సల్లల్లాహు అలైహి వ సల్లమ్ సున్నతు'సంప్రదాయాలు,బోధనలు మరియు జీవిత చరిత్ర కూడా భద్రపరచబడ్డాయి,అంతేకాదు విశ్వాసనీయ వరుస ఉల్లేఖకుల శ్రేణి ప్రకారం నిక్షిప్తం చేయబడ్డాయి,ఇది ప్రవక్త మాట్లాడిన అరబిక్ భాషలో ముద్రించబడింది మరియు అనేక ఇతర

భాషలలోకి అనువదించబడింది.పవిత్ర అల్-ఖుర్ఆను కరీం మరియు దైవప్రవక్త సున్నతు సాంప్రదాయాలు ఇవి రెండు ఇస్లామీయ ఆదేశాలకు మరియు షరీఅతుకు ముఖ్య మౌలిక పునాదులు.అల్ ఇస్లాము తనవైపుకు ఆపాదించబడిన ప్రముఖుల వ్యవహారాలను గ్రహించదు,ఇది కేవలం దైవవాణి ఆధారంగానే తీసుకోబడుతుంది;అది అల్ ఖుర్ఆను అల్ కరీం మరియు దైవప్రవక్త సున్నతు సాంప్రదాయాలు.

29. తల్లిదండ్రుల పట్ల ఇహ్సాన్ చేయమని సంతానానికి వసియ్యతు ద్వారా ఇస్లాం ఆదేశిస్తుంది ఒకవేళ వారు ఇస్లామేతరులైన సరే.

30. మాటలో,ఆచరణలలో న్యాయశీలతను అనుసరించాలని,చివరికి శత్రువులతో కూడా'అనుసరించాలని ఇస్లాం ఆదేశిస్తుంది.

31. ఇస్లాం సమస్త సృష్టితాలతో ఉత్తమంగా మెలగాలని ఆదేశిస్తుంది మరియు అత్యుత్తమ నడవడిక,సత్కర్మాల వైపుకు ఆహ్వానిస్తుంది.

32. ఇస్లాం ప్రశంసనీయ ప్రవర్తనలను అలవర్చుకోవాలని ఆదేశిస్తున్నాడు అవి : సత్యసంధత,అమానతులు చెల్లించడం,పవిత్రత,బిడియం,దైర్యం,ఔదార్యం,దయాజాలి, అవసరార్థులకు సహాయం,బలహీనులకు సహాయం,ఆకలిగొన్నవాళ్ళకు అన్నంపెట్టడం,పొరుగువారితో

సత్ప్రవర్తన,బంధుత్వాన్ని కలపడం,జంతువుల పట్ల దయచూపడం మొదలైనవి.

33. ఇస్లాం స్వచ్ఛమైన,శుద్ధమైన తిను త్రాగు పదార్థాలను హలాలు చేసింది,మరియు హృదయాలను,శరీరాన్ని,ఇంటిని పరిశుభ్రంగా ఉంచుకోమని ఆదేశించింది,అలాగే నికాహ్ ను కూడా,దైవప్రవక్తలు ఆదేశించినట్లు హలాలు చేసింది,వారు ప్రతీ స్వచ్ఛమైనదాన్ని ఆజ్ఞాపించారు.

34. మరియు ఇస్లాం నిషిద్ధ మూలాలను నిషేధించింది,ఉదాహరణకు :-షిర్క్ బిల్లాహ్,కుప్రు బిల్లాహ్,విగ్రహారాధన,దైవం గురించి అజ్ఞానప్రలాపనలు,సంతానాన్ని హతమార్చడం,పవిత్ర ప్రాణాన్ని చంపడం,భూమిలో అల్లకల్లోలం రేకెత్తించడం,చేతబడి,గోప్యమైన,స్పష్టమైన హేయకృత్యములు,వ్యభిచారం,స్వలింగ సంపర్కం,మరియు వడ్డీని నిషేధించింది,మృత పదార్థాలను తినడం నిషేధించింది,విగ్రహాలకు,ప్రతిమల కోసం జిబాహ్ చేసినది నిషేధించబడింది,మరియు పంది మాంసం,సర్పమాలిన్యాలు,రాక్షసపనులను నిషేధించింది,అనాధాల సొమ్మును అన్యాయంగా తినడం,తూనికల్లోదండి కొట్టడం,మరియు రక్తసంభంధాన్ని తెంచుకోవడం నిషేధించింది,ఈ నిషిద్ధాలపై సమస్త దైవప్రవక్తలు ఏకీభవించారు.

35. ఇస్లాం:చెడు అనైతికతను వారిస్తుంది,అవి:అసత్యం,మోసం,ద్రోహం,అమానతులో

ద్రోహం, అసూయ, చెడు పన్నాగం, దొంగతనం, దౌర్జన్యం, పీడ మరియు ప్రతీ అసహ్య పని నుండి ఆపుతుంది.

36. ఇస్లాం ఈ క్రింది విషయాలతో కూడిన కొన్ని ఆర్థిక వ్యవహారాలను నిషేధిస్తుంది:-
వడ్డీ, హానీ, వంచన, మోసం, అన్యాయం, ద్రోహం, లేదా రాజ్యాలకు, తెగలకు, వ్యక్తులకు సర్వసాధారణంగా హాని కల్పించేవి ఇత్యాదివి.

37. ఇస్లాం మనిషి బుద్ధిని మరియు దాన్ని నష్టపరిచే ప్రతీ వస్తువు నుండి రక్షిస్తుంది ఉదాహరణకు: మద్యపానసేవనం, మరియు బుద్ధి గొప్పతనాన్ని పెంచుతుంది, అలాగే దానిని జవాబుదారితనం కొరకు కేంద్రబిందువుగా చేసింది, దానిని విగ్రహారాధన, అన్యచెడుల సంకెళ్ళ నుండి విముక్తి పరిచింది. ఇస్లాంలో ఒక తెగ వారికి మరొక తెగ వారిపై ప్రత్యేకంగా తీర్పులు లేవు. సమస్త ఆదేశాలు మరియు చట్టాలు శాసనాలు సరైన బుద్ధికి అనుగుణంగా ఉన్నాయి. న్యాయం మరియు వివేక తీర్పునకు ఇది అనుగుణంగా ఉంటుంది.

38. మరియు తప్పుడు మతాలు, దాని ఉపాసకులు అందులో ఉన్న వైరుధ్యాలను మరియు బుద్ధిని వ్యతిరేఖించే విషయాలను అర్థం చేసుకోకపోయినప్పుడు, మతాధికారులు బుద్ధికి అందని స్థాయిలో మతం ఉందని, మతాన్ని అర్థం చేసుకోవడంలో దాన్ని గ్రహించడంలో మెదడుకు, బుద్ధికు ఎటువంటి శక్తి లేదని ఉపాసకులకు చెప్పి భ్రమకలిగిస్తారు. కానీ ఇస్లాం 'ధర్మం'ను బుద్ధిని ప్రకాశింపజేసే కాంతిగా భావించింది; తప్పుడు మతాలవారు మనిషి తమ మెదడును వివేకాన్ని వదిలి కేవలం వారిని అవలంబించాలని

కోరుకుంటారు కానీ ఇస్లాం ధర్మం మాత్రం మనిషి తన బుద్ధిని మేల్కొల్పి అతను అనుసరిస్తున్న విషయాల వాస్తవాలను, సత్యాలను, సత్యాలను తెలుసుకోవాలని కోరుకుంటుంది.

39. ఇస్లాం నిజమైన విజ్ఞాన శాస్త్రాన్ని గౌరవిస్తుంది, మనోవంధలకు తావు లేని విజ్ఞాన పరిశోధనలను కోరుతుంది, మన ఉనికిని, మనచుట్టూ ఉన్న విశ్వాన్ని పరీక్షించమని, ఆలోచించమని ఆహ్వానిస్తుంది మరియు జ్ఞానానికి చెందిన నిజమైన విజ్ఞానశాస్త్రీయ ఫలితాలు ఇస్లాంకు విరుద్ధంగా విభేదించలేవు.

40. అల్లాహ్'ను విశ్వసించి, ఆయనకు విధేయత చూపిస్తూ, దైవప్రవక్తలను సత్యమని దృవీకరించి విశ్వసించేవారిని మినహాయించి, పరలోకంలో ఏ ఇతరుల ఆచరణలు అల్లాహ్ అంగీకరించడు, ప్రతిఫలమివ్వడు. మరియు అల్లాహ్ షరీఅతు శాసనాల ప్రకారంగా జరిగే ఆరాధనలు మాత్రమే ఆయన ఆమోదిస్తాడు, అలాంటప్పుడు మనిషి అల్లాహ్'ను ఎలా తిరస్కరించగలుగుతున్నాడు మరియు కర్మలకు మంచి ప్రతిఫలాన్ని ఆశిస్తున్నాడు? ఎవరైతే దైవప్రవక్త ముహమ్మద్ సల్లల్లాహు అలైహి వ సల్లమ్ తో పాటు మిగతా ప్రవక్తలందరినీ కూడా విశ్వసిస్తారో వారి మినహా అల్లాహ్ ఏ ఒక్కరి విశ్వాసాన్ని ఆమోదించడు.

41. నిశ్చయంగా సమస్త దైవసందేశహరుల లక్ష్యం మనిషికి న్యాయమైన ధర్మం అందించడం, అప్పుడు అతను సమస్తలోకాల ప్రభువు అల్లాహ్ పట్ల చిత్తశుద్ధిగల దాసుడుగా మారుతాడు

మరియు మనిషి ఆరాధన నుండి,తాత్కాలిక సుఖభోగాలనుండి హయకార్యముల నుండి విముక్తిపొందుతాడు,మీరు చూస్తున్నట్లుగా ఇస్లాం ఏ మనిషిని మహిమాన్వితుడిగా'చేయదు,స్థాయికి మించివారిని పైకి లేపదు,వారిని ప్రభువులుగా దైవాలుగా మార్చదు.

42. ఇస్లాంలో తౌబా'ను అల్లాహ్ షరీఅతుబద్దమైనదిగా చేశాడు'అర్థం :- మనిషి తన ప్రభువు వైపుకు మరలడం పాపాన్ని విడిచిపెట్టడం,మరియు ఇస్లాం మనిషి యొక్క వెనుకటి పాపాలను ప్రక్షాళిస్తుంది',తౌబా'చేసుకోవడం వల్ల వెనుకటి పాపాలు మన్నించబడతాయి మనుషుల ఎదుట మనిషి చేసిన తప్పిదాలను ఒప్పుకోవాల్సిన అవసరంలేదు.

43. ఇస్లాంలో,మనిషికి మరియు అల్లాహ్'కి మధ్య సంబంధం ప్రత్యక్షంగా ఉంది,కాబట్టి మీకు మరియు దేవునికి మధ్య ఎవరు మధ్యవర్తిగా ఉండనవసరం లేదు.ఇస్లాం తన ప్రభువు యొక్క దైవత్వంలో'పోషకత్వంలో మనిషిని దైవంగా చేయడాన్ని లేదా ఇతరులను ఆయనకు సాటి కల్పించడాన్ని ఇస్లాం నిషేధిస్తుంది.

44. ఈ సందేశపు చివరలో మేము గుర్తుచేస్తున్న విషయం అది ప్రజలు విభిన్నకాలాలు,విభిన్నజాతీయతలు మరియు విభిన్నదేశాలుగా చీలి ఉన్నారు,జీవనవిధానంలో,కార్యకలాపాలలో,వాతావరణంలో పూర్తి మానవ సమాజం ఆలోచనల రీత్యా భిన్నంగా ఉంది,వారి లక్ష్యాలు వేరువేరుగా ఉన్నాయి,కాబట్టి వారికి మార్గనిర్దేశం చేయడానికి ఒక గైడ్'మార్గదర్శనం,వారిని ఒకచోట చేర్చే వ్యవస్థ,రక్షించడానికి ఒక

పాలకుడు అవసరం ఉంది,అంచేత మహనీయ దైవప్రవక్తలు దైవవాణి నీడలోవారసులుగా ఉదయించారు,వారు ప్రజలను మంచిమార్గదర్శకమైన రుజుమార్గంలోకి నడిపిస్తారు,దేవుని ధర్మశాస్త్రం ప్రకారం వారిని సంస్కరిస్తారు,వారి మధ్య సత్యబద్ధమైన,న్యాయమైన తీర్పు ఇస్తారు,ఈ ప్రవక్తలను మరియు దైవప్రవక్తల సమీపకాలానికి చెందిన సజ్జనులను అంగీకరించడం వల్ల ప్రజల వ్యవహారాలు సరళమార్గంలోకి వస్తాయి అల్లాహ్ తఆలా ముహమ్మద్ సల్లల్లాహు అలైహి వ సల్లం యొక్క దైవదౌత్యంతో ముగిస్తూ సమస్త దైవదౌత్యాలకు సీలు వేశాడు,మరియు అల్లాహ్ ను చేరడానికి ప్రజల కొరకు ఆయనను మార్గదర్శనంగా,కారుణ్యంగా,జ్యోతిగా,చేశాడు.

45. కాబట్టి ఓ మనిషి మూఢ సంప్రదాయాలను,మూఢ అనుసరణలు వదిలి అల్లాహ్ కొరకు చిత్తశుద్ధితో స్వచ్ఛంగా నిలబడమని నిన్ను నేను ఆహ్వానిస్తున్నాను. మరియు నీ మరణాంతరం ఆ అల్లాహ్ వైపుకు మరలడం నిశ్చయం'అనే విషయాన్ని గుర్తుపెట్టుకో. నీ స్వీయ మనుగడను,నీ చుట్టూ ఆవరణాలను పరిశీలించు,ఇస్లాం స్వీకరించు ఇహపరలోకాల సంతోషాలు నీ కైవసం అవుతాయి,ఒకవేళ నీవు ఇస్లాం స్వీకరించాలని ఆశిస్తే ((అష్ హదు అల్లా ఇలాహ ఇల్లల్లాహ్ వ అన్న ముహమ్మద్ నీ రసూలుల్లాహ్)) నేను సాక్ష్యమిస్తున్నాను అల్లాహ్ తప్ప నిజఆరాధ్యదైవం ఎవ్వరూ లేరు మరియు నేను సాక్ష్యమిస్తున్నాను ముహమ్మద్ సల్లల్లాహు అలైహి వ సల్లం ఆయన ప్రవక్త అని సాక్ష్యమివ్వాలి,మరియు అల్లాహ్ ను వదిలి

ఆరాధించే ప్రతీ బూటకపు దైవంతో తెగత్రెంపులు చేసుకోవాలి, మరియు అల్లాహ్ సమాధులలో ఉన్నవారిని తిరిగి బ్రతికించి లేపుతాడు, లెక్కలు, ప్రతిఫలాలు, శిక్షలు సత్యం అని మనం విశ్వసించాలి, ఈ సాక్ష్యాన్ని ఇచ్చిన తదుపరి నువ్వు ఒక ముస్లిముగా మారుతావు, దీని తరువాత అల్లాహ్ ను నువ్వు ఆయన షరీఅతు శాసనం ప్రకారం ఆరాధించాలి, అనగా 'నమాజు' జకాతు' ఉపవాసాలు పాటించాలి, స్తోమత ఉంటే హజ్జ్ కూడా చేయవలసి ఉంటుంది.

విషయసూచిక

అల్-ఇస్లాము.	2
దివ్యఖుర్ఆన్ మరియు ప్రవక్త సల్లల్లాహు అలైహి వసల్లం యొక్క సున్నత్ వెలుగులో ఇస్లాం గురించి సంక్షిప్త సందేశం	2